

REGOLAMENT TAL-KUMMISSJONI (UE) Nru 723/2013**tas-26 ta' Lulju 2013****li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill fejn jidhol l-użu tal-Estratti tal-klin (E 392) f'ċerti prodotti tal-laħam u l-hut b'kontenut żgħir ta' xaham****(Test b'relevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 10(3) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni ta' addittivi tal-ikel approvati għall-użu fl-ikel, u l-kundizzjonijiet tal-użu tagħhom.
- (2) Din il-lista tista' tiġi emendata bil-proċedura komuni msemmija fir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, għall-enżimi tal-ikel u għall-aromatizzanti tal-ikel ⁽²⁾.
- (3) Skont l-Artikolu 3(1) tar-Regolament (KE) Nru 1331/2008, il-lista tal-Unjoni ta' addittivi tal-ikel tista' tiġi aġġornata fuq l-inizjattiva tal-Kummissjoni jew wara li ssir applikazzjoni.
- (4) Fit-3 ta' Frar 2012 tressqet applikazzjoni għall-awtorizzazzjoni tal-użu tal-Estratti tal-klin (E 392) bħala antiossidant fil-preparazzjonijiet tal-laħam, tal-laħam b'kontenut żgħir ta' xaham ipproċessat kemm ittrattat bis-shana kif ukoll mhux ittrattat bis-shana, u hut u prodotti tal-hut ipproċessati b'kontenut żgħir ta' xaham, inklużi l-molluski u l-krustaċji, u tqieghdet għad-dispożizzjoni tal-Istati Membri.
- (5) L-antiossidanti huma sustanzi li jharsu l-ikel milli jidde-terjora minhabba l-ossidazzjoni, bħas-snuhija tax-xaham u t-tibdil fil-kulur. Il-livelli massimi attwali tal-użu tal-Estratti tal-klin (E 392) awtorizzati fl-aħam ipproċessat u fil-hut u l-prodotti tal-hut ipproċessati, inklużi l-molluski u l-krustaċji, huma stabbiliti skont il-kontenut tax-xaham fil-kategoriji tal-ikel rispettivi (hlief għaž-żalzett innixxef u l-laħam deidratat). Il-livell massimu permess tal-użu tal-Estratti tal-klin (E 392) stabbilit skont il-kontenut tax-xaham fil-kategoriji tal-ikel rispettivi ma jiżgurax protezzjoni biżżejjed tal-ikel b'kontenut

żgħir ta' xaham peress li hemm dożaġġ minimu kritiku ta' dan l-antiossidant biex jinkiseb l-effett mixtieq. Bhalissa, l-Estratti tal-klin (E 392) jistgħu jintużaw f'dożaġġi effettivi fil-prodotti b'kontenut akbar ta' xaham. Madanakollu, anki l-prodotti b'xaham baxx jistgħu jkunu soġġetti għal ossidazzjoni qawwija minhabba proporzjon għoli ta' aċidi xahmin mhux saturati. Għalhekk, jixraq li l-livell massimu tal-użu tal-Estratti tal-klin (E 392) jiġi stabbilit 15 mg/kg għall-prodotti b'kontenut ta' xaham mhux aktar minn 10 % filwaqt li l-livell massimu permess jibqa' 150 mg/kg espress abbażi tax-xaham għall-prodotti b'kontenut ta' xaham aktar minn 10 %.

- (6) Fl-2008 l-Awtorità Ewropea dwar is-Sigurtà fl-Ikel ("l-Awtorità") evalwat is-sikurezza tal-Estratti tal-klin (E 392) meta jintużaw bħala addittiv tal-ikel ⁽³⁾ u kkonkludiet li l-użi proposti u l-livelli tal-użu ma johlqux tħassib għas-sigurtà. Fi stima konservattiva tal-esponiment fid-dieta gie preżunt mill-Awtorità li l-Estratti tal-klin jistgħu jintużaw fil-livell massimu tal-użu (jiġifieri 150 mg/kg fi prodotti pproċessati tal-laħam, tjur u hut/frott tal-baħar) fl-ikel kollu propost f'kull kategorija tal-ikel. Din is-suppożizzjoni kopriet ukoll laħam ipproċessat kemm ittrattat bis-shana kif ukoll mhux ittrattat bis-shana, u hut u prodotti tal-hut ipproċessati inklużi l-molluski u l-krustaċji b'kontenut ta' xaham mhux aktar minn 10 %.
- (7) Skont l-Artikolu 3(2) tar-Regolament (KE) Nru 1331/2008, il-Kummissjoni għandha titlob l-opinjoni tal-Awtorità biex tagġorna l-lista tal-Unjoni ta' addittivi tal-ikel stabbilita fl-Anness II tar-Regolament (KE) Nru 1333/2008, hlief meta l-aġġornament inkwistjoni ma jkunx suxxettibbli li jhalli effett fuq is-saħħa tal-bniedem. Fid-dawl tal-opinjoni tal-2008 tal-Awtorità li ssemmiet qabel, l-istabbiliment tal-livell massimu tal-użu tal-Estratti tal-klin (E 392) fi 15 mg/kg għal laħam ipproċessat kemm ittrattat bis-shana kif ukoll mhux ittrattat bis-shana, u hut u prodotti tal-hut ipproċessati, inklużi l-molluski u l-krustaċji, b'kontenut ta' xaham mhux aktar minn 10 %, jikkostitwixxi aġġornament ta' dik il-lista li mhix suxxettibbli li thalli effett fuq is-saħħa tal-bniedem, u għalhekk ma hemmx bżonn li tintalab l-opinjoni tal-Awtorità.
- (8) Għaldaqstant, l-Anness II tar-Regolament (KE) Nru 1333/2008 għandu jiġi emendat skont dan.

⁽¹⁾ ĠU L 354, 31.12.2008, p. 16.⁽²⁾ ĠU L 354, 31.12.2008, p. 1.⁽³⁾ The EFSA Journal (2008) 721, 1-29.

- (9) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali, u la l-Parlament Ewropew u lanqas il-Kunsill ma opponewhom,

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-20 jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Lulju 2013.

Għall-Kummissjoni

Il-President

José Manuel BARROSO

ANNESS

Il-Parti E tal-Anness II tar-Regolament (KE) Nru 1333/2008 hija emendata kif ġej:

(1) Fil-kategorija tal-ikel 08.2.1 "Laħam ipproċessat mhux ittrattat bis-shana", l-annotazzjoni dwar l-addittiv "E 392 — Estratti tal-klin — ħlief iz-zalzett immnixxef" tinbidel b'li ġej:

	"E 392	Estratti tal-klin	15	(46)	laħam biss b'kontenut ta' xaham mhux aktar minn 10 %, ħlief iz-zalzett immnixxef
	E 392	Estratti tal-klin	150	(41) (46)	laħam biss b'kontenut ta' xaham aktar minn 10 %, ħlief iz-zalzett immnixxef ⁹

(2) Fil-kategorija tal-ikel 08.2.2 "Laħam ipproċessat ittrattat bis-shana", l-annotazzjoni dwar l-addittiv "E 392 — Estratti tal-klin — ħlief iz-zalzett immnixxef" tinbidel b'li ġej:

	"E 392	Estratti tal-klin	15	(46)	laħam biss b'kontenut ta' xaham mhux aktar minn 10 %, ħlief iz-zalzett immnixxef
	E 392	Estratti tal-klin	150	(41) (46)	laħam biss b'kontenut ta' xaham aktar minn 10 %, ħlief iz-zalzett immnixxef ⁹

(3) Fil-kategorija tal-ikel 09.2 "Ħut u prodotti tal-ħut ipproċessati inklużi l-molluski u l-krustaġi", l-annotazzjoni dwar l-addittiv E 392 tinbidel b'li ġej:

	"E 392	Estratti tal-klin	15	(46)	ħut u prodotti tal-ħut biss, inklużi l-molluski u l-krustaġi, b'kontenut ta' xaham mhux aktar minn 10 %
	E 392	Estratti tal-klin	150	(41) (46)	ħut u prodotti tal-ħut biss, inklużi l-molluski u l-krustaġi, b'kontenut ta' xaham aktar minn 10 %"